

09-05-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - పిల్లలైన మిమ్ములను తమ సమానము మహిమ యోగ్యులుగా చేసేందుకు

బాబా వచ్చారు. బాబాకు ఏ మహిమ ఉందో దానిని అప్పుడు మీరు ధారణ చేస్తారు”

ప్రశ్న :- భక్తి మార్గములో ప్రియతముడైన పరమాత్మను పూర్తిగా తెలియకపోయినా ఏ శబ్దాన్ని చాలా ప్రేమగా అంటూ స్మృతి చేస్తారు ?

సమా :- ఓ ప్రియతమా, మీరు ఎప్పుడు వస్తారో, అప్పుడు మేము కేవలము మిమ్ములను మాత్రమే స్మృతి చేస్తాము, అందరి నుండి బుద్ధి యోగాన్ని తొలగించి మీతోనే జోడిస్తామని చాలా ప్రేమగా తండ్రితో చెప్తారు, స్మృతి చేస్తారు. ఇప్పుడు తండ్రి చెప్తున్నారు - పిల్లలారా, నేను వచ్చాను కనుక ఆత్మాభిమానులుగా కండి. ప్రేమతో తండ్రిని స్మృతి చేయుట మీ మొదటి కర్తవ్యము.

ఓంశాంతి, మధురాతి మధురమైన జీవాత్మలకు పరమపిత పరమాత్మ(వారిప్పుడు శరీరమును లోనుగా తీసుకున్నారు) కూర్చోని తెలియజేస్తున్నారు - నేను సాధారణ వృద్ధ తనువులో వస్తాను. వచ్చి చాలా మంది పిల్లలను చదివిస్తాను. బ్రహ్మ ముఖవంశావళి బ్రాహ్మణ పిల్లలకు మాత్రమే అర్థము చేయిస్తాను. నోటి ద్వారానే అర్థము చేయిస్తారు. అయితే ఎవరికి అర్థము చేయిస్తారు? వారు చెప్తారు - పిల్లలారా, మీరు నన్ను భక్తిమార్గంలో ఓ పతితపావనా, అని పిలుస్తూ వచ్చారు. ముఖ్యంగా భారతదేశములోని వారు మరియు ప్రపంచములోని వారందరూ పిలుస్తారు. భారతదేశమే పావనముగా ఉండేది. మిగిలినవారంతా శాంతిధామములో ఉండేవారు. సత్య త్రేతా యుగములని వేటిని అంటారో, ద్వాపర కలియుగములని వేటినంటారో పిల్లలు స్మృతిలో ఉంచుకోవాలి. అందులో ఎవరెవరు రాజ్యము చేసేవారో ఈ పూర్తి జ్ఞానమంతా మీ బుద్ధిలో ఉంది. తండ్రికి ఎలాగైతే రచన ఆదిమధ్యాంతముల జ్ఞానముందో అలా మీ బుద్ధిలో కూడా ఉంది. తండ్రి ఏ జ్ఞానాన్ని ఇస్తారో అది పిల్లలకు కూడా తప్పక ఉండాలి. తండ్రి వచ్చి పిల్లలను తన సమానంగా చేస్తారు. తండ్రికి ఎంత మహిమ ఉందో పిల్లలకు కూడా అంత మహిమ ఉంది. తండ్రి పిల్లలను తనకంటే అధిక మహిమా యోగ్యులుగా తయారుచేశారు. సదా వీరి ద్వారా శివబాబాయే నేర్పిస్తారని భావించండి. ఆత్మయే ఇతరులతో మాట్లాడుతుంది. కానీ మనుష్యులు దేహాభిమానులుగా ఉన్నందున ఫలానావారు చదివిస్తున్నారని భావిస్తారు. వాస్తవానికి ఆత్మనే అంతా చేస్తుంది. అత్మయే పాత్రను అభినయిస్తుంది. ఆత్మాభిమానిగా అవ్వాలి. క్షణ-క్షణము స్వయాన్ని ఆత్మగా భావించాలి. ఎప్పటివరకు స్వయాన్ని ఆత్మగా భావించరో, అంతవరకు తండ్రిని కూడా స్మృతి చేయలేరు, మర్చిపోతారు. మీరు ఎవరి పిల్లలు? అని మిమ్ములను అడిగినప్పుడు మేము శివబాబా పిల్లలమని అంటారు. విజిటర్స్ బుక్ లో కూడా మీ తండ్రి ఎవరు? అన్న ప్రశ్న వ్రాయబడి ఉంది. అప్పుడు వారు వెంటనే దేహము తండ్రి పేరు చెప్తారు. మంచిది. ఇప్పుడు ఆత్మ తండ్రి పేరు చెప్పండి అని అడిగినప్పుడు కొందరు కృష్ణుని పేరు, కొందరు హనుమంతుని పేరు వ్రాస్తారు. అరే! మీరు లౌకిక తండ్రిని తెలుసుకున్నారు. ఏ తండ్రిని సదా దుఃఖములో స్మృతి చేస్తారో, ఆ పారలౌకిక తండ్రి గురించి తెలియదా? హే భగవంతుడా! దయ చూపండి అని కూడా అంటారు. ఓ భగవంతుడా! ఒక బిడ్డను ఇవ్వండిని వేడుకుంటారు కదా. ఇప్పుడు తండ్రి పూర్తిగా సహజమైన విషయాన్ని తెలియజేస్తున్నారు. మీరు చాలా దేహాభిమానములో ఉంటారు కనుక తండ్రి

ఇచ్చే వారసత్వ నశా పెరుగుట లేదు. మీకు చాలా నశా పెరగాలి. భగవంతునితో కలవడానికే భక్తి కూడా చేస్తారు. యజ్ఞ-తపాలు, దాన-పుణ్యాలు మొదలైనవి చేయడం భక్తి అందరూ ఒక్క భగవంతుడినే స్తుతి చేస్తారు. నేను మీ పతులకు పతిని, తండ్రులకు తండ్రిని అని బాబా చెప్తారు. తండ్రులందరూ భగవంతుని తప్పక స్తుతి చేస్తారు. ఆత్మలే స్తుతి చేస్తాయి. భక్యటి మధ్యలో మెరుస్తున్న విచిత్ర నక్షత్రము,..... అని కూడా అంటారు. కానీ దీని గురించి తెలుసుకోకుండానే అలాగే అనేస్తారు. రహస్యము గురించి కొంచెము కూడా తెలియదు. మీరు ఆత్మను గురించే తెలుసుకోనప్పుడు ఆత్మల తండ్రిని గురించి ఎలా తెలుసుకోగలరు? భక్తిమార్గములో సాక్షాత్కారాలు జరుగుతాయి. భక్తి మార్గములో పూజ కొరకు పెద్ద-పెద్ద శివలింగాలను ఉంచుతారు. ఎందుకనగా ఒకవేళ బిందు రూపాన్ని చెప్పినట్లయితే ఎవ్వరూ అర్థము చేసుకోలేరు. ఇది సూక్ష్మమైన విషయము. అఖండ జ్యోతి స్వరూపమని ఏ పరమాత్ముని అంటారో వారి రూపము చాలా పెద్దదని మనుష్యులంటారు. బ్రహ్మ సమాజము వారు జ్యోతిని పరమాత్మ అని అంటారు. పరమపిత పరమాత్మ ఒక బిందువని ప్రపంచములో ఎవ్వరికీ తెలియదు. కనుక తికమకపడి ఉన్నారు. బాబా, ఎవరిని స్తుతి చేయాలి? వారు పెద్ద లింగమని విన్నాము, వారినే స్తుతి చేస్తూ వచ్చాము. ఇప్పుడు బిందువును ఎలా స్తుతి చేయాలని పిల్లలు కూడా అడుగుతారు. అరే! ఆత్మలైన మీరు కూడా బిందువులే. తండ్రి కూడా బిందువే. ఆత్మను పిలుస్తారు, వారు తప్పక ఇక్కడే వచ్చి కూర్చుంటారు. భక్తిమార్గంలో కూడా ఏ సాక్షాత్కారాలు మొదలైనవి జరుగుతాయో అవన్నీ భక్తికి సంబంధించినవే. భక్తి కూడా ఒక్కరినే చేయరు. అనేకమందిని భగవంతులుగా చేసేవారు. భక్తి చేసే భక్తులను భగవంతుడని ఎలా అంటారు? ఒకవేళ పరమాత్మ సర్వవ్యాపి అయినట్లైతే మరి ఎవరిని భక్తి చేస్తారు? అందులో కూడా అనేక రకాలైన భక్తి చేస్తూ ఉంటారు.

బాబా చెప్తారు - పిల్లలారా! మేము ఇంకా అనేక సంవత్సరాలు జీవిస్తామని భావించకండి. ఇప్పుడు సమయము చాలా సమీపానికి వస్తున్నది. బాబా బ్రహ్మ ద్వారా స్థాపన చేయిస్తారని నిశ్చయముంచుకోవాలి. తండ్రి స్వయంగా చెప్తారు - నేను ఇతని ద్వారా మీకు సృష్టి ఆదిమధ్యాంతాల రహస్యాన్ని తెలియజేస్తాను. బ్రహ్మ ద్వారా స్థాపన అని కూడా గాయనము చేస్తారు. కొత్త ప్రపంచమును విష్ణుపురమని అంటారని తెలియదు అనగా విష్ణువు రెండు రూపాలు రాజ్యము చేసేవారని వారికి తెలియదు. విష్ణువు ఎవరో ఎవ్వరికీ తెలియదు. ఈ బ్రహ్మ-సరస్వతులే మరలా విష్ణువు రెండు రూపాలైన లక్ష్మీనారాయణులుగా పాలన చేస్తారని మీకు తెలుసు. బ్రహ్మ ద్వారా స్థాపన, విష్ణుపురము అనగా స్వర్గ రాజ్యమును పాలన చేస్తారు. తండ్రి జ్ఞానసాగరులు, మనుష్య సృష్టికి బీజరూపులని మీ బుద్ధిలో ఉండాలి. వారు ఈ డ్రామా ఆదిమధ్యాంతములను తెలిసినవారు. వారే పతితపావనులు. తండ్రి కర్తవ్యమే మీ కర్తవ్యము. మీరు కూడా పతితుల నుండి పావనులుగా చేస్తారు. ప్రపంచములో ఒక తండ్రికి ముగ్గురు లేక నలుగురు పిల్లలుంటారు. అందులో ఒకడు చాలా ఉన్నత స్థానాన్ని పొందుతాడు. ఒకడు పూర్తిగా క్రింద ఉంటాడు. ఇక్కడ మీరు పతితులను పావనులుగా చేయండని మీకు తండ్రి ఒకే వృత్తిని నేర్పుతున్నారు. నన్ను స్తుతి చేయండని శివబాబా చెప్తున్నారని అందరికీ ఒకే లక్ష్యమును ఇవ్వండి. గీతలో కృష్ణ భగవానువాచ అని తప్పుగా వ్రాశారు. భగవంతుడు నిరాకారుడని పునర్బ్రష్ట రహితుడని మీరు అర్థము చేయించాలి. ఇదే పెద్ద పొరపాటు. ఇప్పుడు పిల్లలైన మీరు కృష్ణపురమునకు యజమానులుగా అవుతున్నారు. కొందరు రాజధానిలోనికి వస్తారు. కొందరు ప్రజలలోకి వస్తారు.

కృష్ణపురమని చెప్పబడ్డంది. ఎందుకనగా కృష్ణుడు అందరికీ చాలా ప్రియమైనవాడు. పిల్లలు ప్రియంగా ఉంటారు కదా. పిల్లలకు కూడా తల్లిదండ్రుల పై ప్రేమ ఉంటుంది. తర్వాత ప్రేమ అంతా చెదిరిపోతుంది. ఇప్పుడు తండ్రి చెప్తారు - మీరు స్వయాన్ని శరీరమని భావించకండి. క్షణ-క్షణము స్వయాన్ని ఆత్మగా నిశ్చయము చేసుకోండి. ఆత్మాభిమానులవ్వండి. తండ్రి కూడా నిరాకారులే. ఇక్కడ మీకు అర్థము చేయించేందుకు శరీరాన్ని తీసుకోవలసి వస్తుంది. శరీరము లేకుండా అర్థము చేయించలేదు. మీకైతే మీ శరీరముంది, బాబా అయితే శరీరమును అప్పుగా తీసుకుంటారు. పోతే ఇందులో ప్రేరణ మొదలైన విషయాలు లేనే లేవు. తండ్రి స్వయంగా చెప్తారు - నేను ఈ శరీరాన్ని ధారణ చేసి పిల్లలను చదివిస్తాను ఎందుకనగా ఇప్పుడు తమోప్రధానమైన మీ ఆత్మను సత్యోప్రధానంగా చేయాలి. పతితపావనా! రండి అని కూడా పాడ్తారు. కానీ అర్థమేమీ తెలియదు. తండ్రి ఎలా వచ్చి పావనంగా చేస్తారో ఇప్పుడు మీరు అర్థము చేసుకున్నారు. సత్యయుగములో కేవలం మన చిన్న వృక్షము మాత్రమే ఉంటుంది. మీరు స్వర్గానికి వెళ్తారు. మిగిలిన ఖండాల నామ-రూపాలు కూడా మిగలవు. భారత ఖండమే స్వర్గముగా అవుతుంది. పరమపిత పరమాత్మయే వచ్చి స్వర్గ స్థాపన చేస్తారు. ఇప్పుడిది నరకము. ప్రాచీన భారత ఖండములోనే దేవతల రాజ్యముండేది. ఇప్పుడది లేదు. ఇక్కడ వారి మందిరాలు, చిత్రాలు ఉన్నాయి. కనుక ఇది భారతదేశములోని విషయమే. భారతదేశము స్వర్గముగా ఉండేదని, ఈ లక్ష్మీనారాయణులు అధికారులుగా ఉండేవారని, వేరే ఖండమేదీ ఉండేది కాదని ఏ భారతీయుల బుద్ధిలోకి రాదు. ఇప్పుడు అనేక ధర్మాలు వచ్చేశాయి. భారతీయులు ధర్మభ్రష్టులు, కర్మభ్రష్టులుగా అయిపోయారు. కృష్ణుని శ్వామసుందరుడని అంటారు. కానీ దాని అర్థము తెలియదు. ఇతడు శ్వామముగా ఉండేవాడు కదా. కృష్ణుని పాము కాటు వేసిన కారణంగా నల్లగా అయ్యాడని చెప్తారు. అతడు సత్యయుగ రాకుమారుడు, ఎలా నల్లగా అయ్యాడో ఇప్పుడు మీరు అర్థము చేసుకున్నారు. కృష్ణుని తల్లిదండ్రులు కూడా ఇప్పుడు చదువుతున్నారు. తల్లిదండ్రుల కన్నా ఉత్తమునిగా శ్రీకృష్ణుడు మహిమ చేయబడ్డాడు. తల్లిదండ్రుల పేరు ప్రసిద్ధముగా లేదు. లేకుంటే ఏ తల్లిదండ్రులకు ఇలాంటి బిడ్డ జన్మించాడో ఆ తల్లిదండ్రులు కూడా ప్రియముగా ఉండాలి కదా. కానీ అలా లేదు. మహిమ అంతా రాధా-కృష్ణులదే. తల్లిదండ్రులకు ఏ మహిమా లేదు. మీ బుద్ధిలో జ్ఞానముంది. జ్ఞానము పగలు, భక్తి రాత్రి. అంధకారమయమైన రాత్రిలో ఎదరుదెబ్బలు తింటూ ఉంటారు.

ఇప్పుడు పిల్లలైన మీకు అర్థము చేయిస్తున్నారు - ఇంటిలో ఉండండి, ఈ సర్వీసు కూడా చేస్తూ ఉండండి. ఆ ఒక్క ప్రియతమునికి అర్థకల్పం నుండి ప్రేయసులుగా ఉన్నారని ఇతరులకు అర్థము చేయించండి. భక్తిమార్గములో కూడా అందరూ వారిని స్మృతి చేస్తారు కనుక అందరూ ప్రేయసులే కదా. కానీ వారికి ప్రియతముని గురించి పూర్తిగా తెలియదు. ఓ ప్రియతమా! మీరు వచ్చినట్లుంటే మేము కేవలము మిమ్ములనే స్మృతి చేస్తాము. అందరి నుండి బుద్ధియోగాన్ని తొలగించి మీతోనే జోడిస్తామని చాలా ప్రేమగా స్మృతి చేస్తారు. అలా పాడేవారు కదా! కానీ తండ్రి నుండి తమకు ఏ వారసత్వము లభిస్తుందో ఎవ్వరికీ తెలియదు. మీరు ఆత్మాభిమానులుగా అవ్వండి అని ఇప్పుడు తండ్రి తెలియజేస్తున్నారు. తండ్రిని స్మృతి చేయుట మీ మొదట కర్తవ్యము. కొడుకు సదా తండ్రిని, కూతురు సదా తల్లిని స్మృతి చేస్తారు. తోటివారు కదా. నేను తండ్రికి వారసుడనవుతానని మగ పిల్లలు భావిస్తారు. ఆడ పిల్లలు అలా అవ్వరు. నేను తండ్రి ఇంటి నుండి అత్తవారింటికి వెళ్లి ఉంటుందని

భావిస్తారు. ఇప్పుడు మీకు నిరాకార, సాకార తంత్రుల ఇండ్లు ఉన్నాయి. ఓ పరమపిత పరమాత్మా, దయ చూపండి, దుఃఖాన్ని హరించి సుఖానివ్వండి, మమ్ములను ముక్తులను చేయండి, మాకు మార్గదర్శకులవ్వండి అని కూడా పిలుస్తారు. కానీ దాని అర్థము పెద్ద - పెద్ద విద్వాంసులు, ఆచార్యులకు కూడా తెలియదు. తండ్రి సర్వులకు ముక్తిదాత, వారే సర్వుల కళ్యాణకారులు. పోతే మిగిలినవారు వారి కళ్యాణమే వారు చేసుకోలేనప్పుడు ఇతరుల కళ్యాణమును ఎలా చేయగలరు? నేను గుప్తముగా వస్తాను. ఖుదా-దోస్త కథ విన్నారు కదా అని తండ్రి అంటున్నారు. ఇది కలియుగము, సత్యయుగముల మధ్య ఉన్న వంతెన, మీరు ఆ తీరానికి వెళ్లాలి. ఇప్పుడు ఖుదా తండ్రి కాక స్నేహితుడు కూడా అయ్యాడు. తల్లి, తండ్రి మరియు శిష్యుని పాత్రను కూడా అభినయిస్తారు. ఇక్కడ మీకు సాక్షాత్కారాలు జరుగుతాయి. కనుక ఇంద్రజాలము, ఇంద్రజాలము అని అంటారు. నవ విధ భక్తులకు కూడా సాక్షాత్కారాలవుతాయి. వారు చాలా తీవ్రమైన భక్తులు. దర్శనమివ్వకుంటే మేము తల నరుక్కుంటామని అంటారు. అప్పుడు సాక్షాత్కారాలు జరుగుతాయి. వారిని నాథా భక్తులని అంటారు. ఇక్కడ నాథా భక్తి మాటే లేదు. ఇంటిలో కూర్చుని ఉన్నా అనేక మందికి సాక్షాత్కారాలు జరుగుతూ ఉంటాయి. దివ్యదృష్టిని కలిగించే తాళం చెవి నా వద్ద ఉంది. వినాశమును చూడు, నీ రాజ్యమును చూడు అని అర్జునునికి కూడా దివ్యదృష్టిని ఇచ్చాను కదా. ఇప్పుడు నన్ను ఒక్కరినే పృథి చేసినట్లయితే ఇలా తయారవుతావు. విష్ణువు ఎవరో ఇప్పుడు మీరు అర్థము చేసుకున్నారు. స్వయంగా మందిరాలను నిర్మించేవారికి కూడా ఈ విషయము తెలియదు. విష్ణువు ద్వారా పాలన జరుగుతుంది. నాలుగు భుజాల అర్థము - రెండు భుజాలు పురుషునివి, రెండు భుజాలు స్త్రీవి. లక్ష్మీనారాయణులు విష్ణువు యొక్క రెండు రూపాలు, కానీ వారు ఈ విషయము అర్థము చేసుకోలేరు. శివబాబా, విష్ణువుల జ్ఞానము ఎవ్వరికీ లేదు. మొట్టమొదట బాబా ఆకర్షించేవారు. చాలామంది వచ్చేవారు. ప్రారంభములో పూర్తి ఆంగనమంతా నిండిపోయేది. జడ్జి, మెజిస్ట్రేట్ మొదలైన వారంతా వచ్చేవారు. తర్వాత వికారాల గురించి జగడము ప్రారంభమయ్యింది. పిల్లలు జన్మించకుంటే సృష్టి ఎలా నడుస్తుందని, ఇది సృష్టి వృద్ధి అయ్యే నియమము అని అడుగుట ప్రారంభించారు. భగవానువాచ - కామము మహాశత్రువు, దాని పై విజయము పొందాలి అను గీతలో మహావాక్యమునే మర్చిపోయారు. స్త్రీ-పురుషులిరువురూ కలిసి వచ్చినట్లయితే వారికి జ్ఞానాన్నివ్వండి. ఒంటరిగా వచ్చినట్లయితే ఇవ్వకండి అని బాబాకు చెప్పేవారు. ఇప్పుడు ఇరువురు వచ్చినప్పుడు ఇవ్వాలి కదా. ఇరువురికి కలిసి ఇచ్చినప్పటికీ కొందరు జ్ఞానాన్ని తీసుకుంటారు, కొందరు తీసుకోరు. భాగ్యములో లేనట్లయితే ఏమి చేయగలము! ఒకరు హంసగా, ఒకరు కొంగగా అవుతారు. ఇక్కడ బ్రాహ్మణులైన మీరు దేవతల కంటే ఉత్తములు. మేము ఈశ్వరీయ సంతానము, శివబాబా సంతానమని మీకు తెలుసు. అక్కడ స్వర్గములో మీకు ఈ జ్ఞానముండదు. అలాగే నిరాకార ప్రపంచము, ముక్తిధామములో ఉన్నప్పుడు కూడా ఈ జ్ఞానముండదు. ఈ జ్ఞానము శరీరముతో పాటు సమాప్తమైపోతుంది. ఇప్పుడు మీకు జ్ఞానముంది. ఒక్క బాబాయే చదివిస్తున్నారని మీకు తెలుసు. ఇప్పుడు ఈ ఆట పూర్తి అవుతుంది. పాత్రధారులందరూ హాజరుగా ఉన్నారు. బాబా కూడా వచ్చారు. ఇంకా మిగిలి ఉన్న ఆత్మలు కూడా వస్తూ ఉంటారు. ఎప్పుడైతే అందరూ చేస్తారో అప్పుడు వినాశనమవుతుంది తర్వాత బాబా అందరినీ జతలో తీసుకెళ్తారు. అందరూ వెళ్లబిందే. ఈ పతిత ప్రపంచము వినాశనం కానున్నది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్నింగ్
 ఆత్మిక పిల్లలకు ఆత్మిక తండ్రినమస్తే.
 ధారణ కొరకు ముఖ్య సారము:-

1. పతితులను పావనంగా చేయు బాబా వృత్తి ఏదైతే ఉందో, అదే వ్యాపారము మీరూ చేయాలి. బాబాను స్మృతి చేయండి, పావనులవ్వండి అను లక్ష్యమును అందరికీ ఇవ్వాలి.
2. ఈ బ్రాహ్మణ జీవితము దేవతలకన్నా ఉత్తమమైన జీవితమనే నశాలో ఉండాలి. బుద్ధియోగాన్ని ఇతరుల నుండి తొలగించి ఒక్క ప్రియతముని మాత్రమే స్మృతి చేయాలి.

వరదానము:- “కంపెనీ మరియు కంపానియన్ ను అర్థము చేసుకొని

తోడు నిభాయించే శ్రేష్ఠ భాగ్యవాన్ భవ ”

ద్రామా భాగ్యమనుసారము కొద్దిమంది ఆత్మలైన మీకు మాత్రమే సర్వ ప్రాప్తులు చేయించే శ్రేష్ఠ బ్రాహ్మణుల కంపెనీ లభించింది. సత్కమైన బ్రాహ్మణుల కంపెనీ ఉన్నతి చేసే కళదిగా ఉంటుంది. వారు ఎప్పుడూ నిలబడిపోయే కళలోకి తీసుకెళ్లే వారి సాంగత్యమును చేయరు. ఎవరైతే సదా శ్రేష్ఠ కంపెనీలో ఉంటూ, ఒక్క తండ్రినే తమ కంపానియన్ గా(తోడుగా) చేసుకొని వారితోనే ప్రీతిని నిభాయిస్తారో వారే శ్రేష్ఠ భాగ్యశాలురు.

స్లోగన్:- “మనసు మరియు బుద్ధిని శక్తిశాలీ స్థితిలో స్థితము చేయుటే

ఏకాంతవాసులుగా అగుట ”

